



IL-VARA TAL-MADONNA TAS-SACRO CUOR

120 SENA F'TAS-SLIEMA

Meta fl-ewwel jiem ta' Awissu tas-sena 1879, Ġilormu Darmanin temm il-vara tas-Sultana taghna, irrid ngħid li taha harsa twila, u tghaxxaq bix-xogħol ta' idejh. Ftit tal-ġimghat wara, Ġilormu kien taht it-trab. Ruhu setgħet tara ahjar is-sbuhija ta' DIK li hu fuq din l-art għamel hiltu biex jagħti sura mill-isbah tagħha. Ghaliex, tabilhaqq, wahda mill-aqwa vari tal-Madonna li għandna Malta hi din tagħna – Il-Madonna tas-Sacro Cuor, kif hi magħrufa minn kulhadd.

Issa fi żmien li Ġilormu Darmanin kien temm u kollox ix-xogħol tal-vara tagħna, l-istatwarju l-aktar li kien jissemma' kien Karlu Darmanin. Ġilormu, milli jidher ma halliex bosta xogħlijiet, iżda hu minnu li dak li hadem hadmu sewwa u bil-għaqal. Bil-vara tagħna biss, ismu ma kienx jintesa fost l-ismijiet ta' l-ahjar statwarji tal-Gzejjer tagħna. Ta' min ighid li l-fama ta' Karlu Darmanin kienet daqshekk imxerrda ma' Malta kollha, li meta Dun Pawl Vella (li bena l-Knisja u gieb il-vara fostna) kiteb dwar il-vara fil-ġurnal "Fede ed Azione" tal-25 ta' Ġunju 1881, qal li l-istatwa nhadmet minn Karlu. Ma għandniex xi ngħidu intebah bl-iżball minnufih, u fil-harga ta' l-istess ġurnal ta' tliet ijiem wara, sewwa dak li kiteb qabel. Karlu Darmanin li kien għadu haj xtaq – dejjem kif jingħad – li l-iżball fil-kitba ta' Dun Pawl Vella ma ssewwa qatt! Milli jidher Ġilormu Darmanin ma tantx kellu xortih tajba.

Mela, il-vara ordnaha u hallas għaliha s-Sur Ġużè Galea. Meta dan is-sinjur mar il-hanut ta' Ġilormu għamilhielu ċara u tonda li l-vara kellha tixbah sew lil dik li giet appovata fis-26 ta' April 1875 mill-Qdusija Tiegħu l-Papa Piju IX. Jekk le, ma kellux jehodha. Irrid nifhem li Darmanin hassu marbut wisq, u kellu jahdem fuq dak li qalulu. Izda wisq nahseb li ta' artist tajjeb li kien, għaraf ihalli d-daqqa tiegħu ta' imghallem fil-vara tagħna.

U hareġ b'xi haġa oriġinali. Nistaqsu: Fejn hu oriġinali Darmanin? Dwar il-qagħda tal-Madonna mexa kważi kif qalulu. Izda meta gie għall-wiċċ, hass li kellu jgħid tiegħu. F'dik ta' Ruma, il-Madonna qed thares dritt lejn min jieqaf quddiemha. F'din tagħna, il-Madonna qed thares b'harsa mbaxxija lejn il-Qalb ta' Binha Ġesù, li hi stess qed turi f'idha l-lemnija. U hawn hija s-sbuhija perfetta tagħha. Ix-xejra totali ta' wiċċha, waqt li tesprimi regalità u dinjità, għandha espressjoni effettiva ta' umiltà li tqanqal. Barra minn hekk, wiehed irid jinnota x-xebh li hemm bejn il-Bambin Ġesù u l-Madonna. Haġa li tonqos fl-istatwa ta' Ruma. U hawn jidher l-ahjar xogħol ta' Darmanin għaliex għaraf jagħti armonija wahda liż-żewġ uċuh. B'hekk holoq dik il-mewġa ta' sbuhija irzina li wiehed ihoss meta jieqaf quddiem il-vara tas-Sultana tagħna. Ġilormu Darmanin qagħad attent għad-daqs tal-vara. Il-qagħda maestruza tal-Madonna u d-daqs tal-

Bambin fuq idha x-xellugija johlqu dak is-sentiment reliġjuż profund li jrid jesprimi t-titlu ta' "Sultana tagħna tal-Qalb helwa ta' Ġesù". Ghalkemm il-mantell fih panneġġi qawwija, qatt ma huma goffi. U meta l-mantell idur ma' ras il-Madonna, dak id-daqsxejn xagħar li jidher, jaqta' helu wisq bejn il-karnaġġjun tal-moħħ u l-induratura. L-id li qed iżzomm il-Qalb hi misluta tajjeb u toħroġ naturali mill-komma. Ir-riġlejn, imbagħad, wiehed qed jistrieħ fuq is-shab u l-iehor fuq is-serp li jdur dawramejt, mat-tarf tal-lisba tal-Madonna. Ix-xogħol delikat ta' l-isgraffit u ta' l-induratura jissokta jenfasisza s-seher artistiku tal-vara.

Ir-raġġiera tal-fidda li saret fl-1926 tagħmel ġieħ kbir lill-argjentier Maestro Ġużeppe Madiona ta' Tas-Sliema. Ta' min jgħid li din tinqala' biċċa biċċa (wara kull biċċa jidher l-isem tal-benefattur li hallas għaliha) u tingħaqad flimkien minn quddiem, fi stilla mdaqqsqa li tiġi f'it 'il fuq minn ras il-Madonna, u minn wara, f'qalb b'kuruna tax-xewk madwarha. Din ir-raġġiera bi tnaħ-il kewkba hi tabilhaqq xogħol eleganti ta' preċiżjoni u sengħa li tikxef it-talent Malti. Iz-żewġ kuruni (li għandha illum wara li nsterqu dawk li kien hemm qabel) saru fl-1949 u hadmuhom ukoll id-Ditta Madiona. Il-qalb tad-deheb inhadmet mill-argjentier Louis Micallef. (Is-shaba tal-fidda taht il-Madonna saret ukoll minn Edward Madiona fl-1981).

U dak li jerfa' s-sbuhija regali tal-vara hu l-pedistall. Dan hu xogħol fl-injam li sar mill-Imghallem Karmenu Theuma fl-1913. Ma' l-ewwel daqqa t'ghajn wiehed jintebah li quddiemu għandu biċċa xogħol tabilhaqq artistika. Ix-xogħol dekorattiv kollu jixhed hila u reqqa. Il-pedistall jinzel b'mod ritmiku minn taht is-shab u jiftah bil-qajl għall-erba' saqajn tassew jixirqu. Hu wiehed mill-ftit pedistalli f'Malta li jzommu fuq is-saqajn.

Hemm xogħlijiet ohra li jissuktaw isebbhu l-vara. Waqafna biss fuq il-vara fiha nnifisha, iżda ma stajniex ma nsemmux imqar fuq ir-raġġiera u l-pedistall. Ghaliex dawn flimkien jagħmlu dik il-għaxxa ta' Madonna li hi daqshekk marbuta ma' qalbna s-Sliemizi. U jekk idejn il-bnedmin holqu hjiel hekk xieraq tas-sbuhija verġinali ta' Marija, kemm aktar għad irridu nistagħġbu bix-xogħol ta' l-Id setghana ta' Alla meta naraw lis-Sultana tagħna fis-sema?

Għax Marija hija tabilhaqq il-kapulavur tat-Trinità Imqaddsa!

(Dil-kitba tal-poeta Franġiskan Sliemiż Patri Marjanu Vella OFM dehret fil-Fuljett Parrokkjali "Is-Sultana Tagħna", Lehen il-Parroċċa Madonna tas-Sacro Cuor, Sliema, Vol. 3, Nru. 7, 1976, pp. 10–11, b'gieħ lil din l-ewwel Vara Titulari f'Tas-Sliema).